



Tomaso Albinoni

– Kompożitur

Gatt Camilleri

Tomaso Giovanni Albinoni twieled Venezja fit-8 ta' Ġunju 1671. Kien kompożitur li għex fi żmien l-Epoka Barokka. Għalkemm kien imsemmi aktar għall-kitba ta' opri, illum hu aktar magħruf għall-mužika strumentali, li spiss tīgħi rekordjata u għalhekk ukoll, popolari ma' dawk li jħobbu din il-kwalità ta' mužika klassika.

Fost l-aktar biċċiet mužikali popolari li ħarġu mill-pinna tiegħu, hemm dik magħrufa ‘Adagio in G minore’. Missieru, Antonio Albinoni, kien merkant sinjur f’Venezja u għalhekk, seta’ jtella’ l-familja bla tbatija u f’ambjent tajjeb. Tomaso studja l-vjolin u l-kant u f’dan tal-ahħar, sar popolari bħala kantant prolificu. Kien tajjeb ukoll bħala vjolinista, iżda għaddha hafna snin minn ħajtu jikkomponi opri u kitbiet oħra orkestrali.

Ftit li xejn nafu dwar ħajtu. L-ewwel opra li kiteb, ‘Zenobia, regina de Palmireni’, kienet giet esegwita l-ewwel darba f’Venezja stess fl-1694, flimkien mal-ewwel kollezzjoni tiegħu ta’ mužika strumentali – 12 Sonate a tre, Op. 1, u kienet ġiet iddedikata lil ħabibu Venezjan Pietro, il-Kardinal Ottoboni, li kien il-Gran neputi tal-Papa Alessandru VIII. Dan Ottoboni kien patrun importanti f’Ruma ta’ hafna kompożituri oħra, bħal Arcangelo Corelli. Tomaso Albinoni x’aktarx kien impiegat bħala vjolinista minn Karlu IV, Duka ta’ Mantova, li għalih kien iddedika l-kollezzjoni ta’ biċċiet ta’ mužika strumentali, OP 2. Fl-1701, Albinoni kiteb il-wisq popolari Op 3, u ddedikahom lil Cosimo III de’ Medici, il-Gran Duka tat-Toscana.

Tomaso Albinoni, sakemm miet missieru, kien aktar jikkomponi bħala passatemp milli għall-

profitt. Missieru xtaqu jkompli fin-negożju tiegħu bħala merkant, iżda b’xorti tajba, dan in-negożju tkompla minn ħutu l-oħra, u għalhekk, hu seta’ jkompli fil-qasam mužikali, *full time*. Hu kien waqqaf saħansitra akkademya tal-kant.

Albinoni żżewwieg f’Venezja fl-1705 lill-kantanta tal-opra Margherita Raimondi u, bħala xhud, kellu lil Antonio Biffi, ħabib u l-Maestro di Capella ta’ San Marco. Albinoni kien magħruf hafna għall-opri f’beltu u f’ħafna bliest oħra fl-Italja bħal Genova, Bolonja, Mantova, Udine, Piacenza u Napli. Kiteb mal-81 opra li minnhom, 28 ġew prodotti f’Venezja bejn l-1723 u l-1740. Hafna opri oħra ġew esegwiti fl-Ewropa ta’ Fuq mill-1720 ’l-quddiem.

Hafna mix-xogħlijiet operistici ta’ Albinoni huma mitlufin, u dan għall-fatt li dawn qatt ma kienu ġew ippubblikati; iżda disgħa minn ġabrab ta’ mužika strumentali ġew ippubblikati u ġew milquġiñ tajjeb. Din il-ġabrab tigħor fiha 99 sonata, 59 kunċert u 9 sinfoniji. Din il-ġabrab kienet tikkompara tajjeb max-xogħol ta’ Arcangelo Corelli (1653–1713) u ma’ ta’ Antonio Vivaldi (1678–1741).

Dan il-kompożitur kellu seher għall-oboe, strument mužikali li kien pjuttost ġdid għal dak iż-żmien, u għal din ir-raġuni, huwa kien l-ewwel fost il-kompożituri Taljani li kiteb l-ewwel xogħol għal dan l-strument ġdid, (Op. 7, 1715). Erba’ kunċerti għall-oboe solo, (No. 3, 6, 9 u 12) u l-erbgħha oħra għal żewġ oboes (No. 2, 5, 8 u 11). Dawn ġew ippubblikati u ġew ukoll milquġiñ tajjeb hafna.

Hafna mix-xogħlijiet ta’ Albinoni, b’displaċir, intiflu fit-Tieni Gwerra Dinjija, meta l-Libreria tal-Istat fil-Belt ta’ Dresden fil-Ġermanja, ġiet



ibbopardjata u maħruqa. Għal din ir-raġuni, ħafna mix-xogħliljet tiegħu gew maħruqa. Remo Giazzotto, mużikologu Milaniż, mar fil-belt ta' Dresden wara l-gwerra biex ikompli jikteb il-bijografija ta' Albinoni u jkompli jidu mal-lista ta' kompożituri tiegħu.

Qalb it-tifrik u l-ħruq estensiv li ġalliet il-gwerra, dan Giazzotto rnexxielu jsib framment ta' manuskritt

ta' Albinoni. Dan kien jikkonsisti biss f'linja waħda ta' noti miktubin għal baxx flimkien ma' sitt linji tal-melodija ta' wieħed mix-xogħliljet tiegħu, li possibbilment kien *slow movement* ta' *Trio Sonata* jew *Sonata da Chiesa*. Minn dawn il-ftit noti li sab, Giazzotto ġabar u għaqquad mill-ġdid dak li llum hu l-famuż *Adagio*, mužika li ironikament, Albinoni ma kienx jattriwiha lilu llum.



Bartolo/Joe & Sons

TILE LAYER

Il-Germudi

**Specialist Tiler,
Complete Installations,
Bathroom, including plumbing works,
Floorings**

29, Selmun Road, Mellieħa

Il-Germudi.com

Tel: 21 433 378 Mob: 7943 3378, 9942 8725

Half Way Inn Bar & Restaurant

Marfa Road, Il-Mellieħa

**Closed for
Refurbishment**

*Il-Management u
l-istaff jawguraw
l-Festa t-Tajba
lil Kulħadd*

DAINTY

CLOTHING & FOOTWEAR

Tel 21523538

We accept
one 4 all
gift vouchers



SCOTCH & SODA®